

Женси юл белән йога торган инфекцияләр

Үзеңне һәм сөйгән кешеңне ничек сакларга

Елена Төхвәтуллина,
«Республика клиник тире-венерология
диспансеры» ДАССУ медицина
профилактикасы бүлеге мөдире

Хәзерге вакытта женси юл белән йога торган инфекцияләр турында мәгълүмат җитәрлек. Профилактик әңгәмәләр мәктәп эскәмиясеннән башлана, һәм барысы да белә кебек, һәм шулай да бер "ләкин" бар... Инфекцияләрне китереп чыгаручылар да яраклаша, аларга үзләренә охшаш микроорганизмнарның күп санлы копияләрен саклап калу өчен исән калырга кирәк. Шуңа күрә авырулар еш кына яшерен формада уза, шикле симптомнар юк, һәм кешеләр, инфекция йогуның югары куркынычы булса да, тынычлана. Шул вакытта инфекцияләр организм эчендә җимергеч эшчәнлеген башлый. Симптомнар булмау сәбәпле, женси партнерлар йогышлану турында белмиләр һәм төрле авырулар белән алмаша ала. Өстәвенә, яшерен женси инфекцияләр дә бар, аларга микоплазмалар, уреаплазмалар, хламидияләр, трихомонадалар керә. Симптомнар, гадәттә, бик аз, һәм аларның билгеләре катлауланулар барлыкка килгәч сизелә. Ә нәтижеләр, әйткәндәй, ир-атларда да, хатын-кызларда да җитди булырга мөмкин. Аналык көпшәсендәге ялкынсыну процессы аларның үткәrmәүчәнлегенә китерә, нәтижәдә күкәй күзәнәк аналык куышлыгына үтә алмый, бу исә аталандыру процессы өчен кирәк. Аналыкның лайлалы тышчасы ялкынсыну очрагында инде аталандырылган күкәй күзәнәк аңа үтеп керә алмый, һәм йөклелекнең алга таба үсеше мөмкин түгел. Ялкынсыну процесслары еш кына бала төшерүгә, аналыктан тыш йөклелеккә китерә. Ир-атларның шулай ук женси юл белән йога торган инфекцияләрдән соң үрчемсез калуы мөмкин, бу орлык чыгару юлларының үткәrmәүчәнлегенә белән бәйле.

Авыру симптомнары булганда, ә очраклы женси мөнәсәбәтләрдән соң, мәжбүри рәвештә, инфекцияләр булу-булмавына тулы тикшеренү узу бик мөһим. Үз-үзеңне дөваларга ярамый, кайвакыт бу куркыныч нәтижеләргә дә китерә. Кискен формадан инфекция хроник формага күчә ала, шул чакта беренчел симптомнар юкка чыгачак һәм башка органнарны зарарлау белән хроник формага күчү куркынычы булчак. Мәсәлән, гонорея вакытында хатын-кызларда процесска аналык, аналык көпшәләре, күкәйлекләр, карындык, бөерләр, сидек куыгы жәлеп ителә, ә ир-атларда авыру орлык куыкчыклары ялкынсынуы, мәни бизе өлкәсендә ялкынсыну процессы, орлыклык зарарлануы һәм гонорея артриты үсеше белән чагылыш таба.

Женси юл белән йога торган инфекцияләрне профилактикалау, әлбәттә, сакланулы женси мөнәсәбәтләр һәм тәртипсез женси мөнәсәбәтләр булмау. Ә иң мөһиме – бер-берсенә тугрылыклы булу!

Үзегезне һәм сөйгән кешегезне саклагыз!